




Estd. 1917

पटना विश्वविद्यालय Patna University



Patna University In News (26.03.2023)

पीडब्ल्यूसी : एडमिशन को आवेदन प्रक्रिया शुरू

पटना. पटना वीमेंस कॉलेज (पीडब्ल्यूसी) में नये सत्र में एडमिशन के लिए शनिवार से आवेदन की प्रक्रिया शुरू हो गयी. छात्राएं 31 मई तक आवेदन कर सकती हैं. एडमिशन फॉर्म ऑनलाइन <https://patnawomenscollege.in> पर जाकर भर सकते हैं. आवेदन शुल्क 1100 रुपये है. छात्राएं बीए, बीएससी, बीकॉम, एमए, एमएसी, एमकॉम के साथ-साथ अन्य वोकेशनल व डिप्लोमा कोर्स के लिए आवेदन कर सकते हैं. नये सत्र 2023-24 में एडमिशन एंट्रेंस टेस्ट के आधार पर होगा. टेस्ट के आधार पर मेरिट लिस्ट जारी की जायेगी. बीए के लिए एंट्रेंस टेस्ट 16 जून, बीएससी के लिए 14 जून व बीकॉम के लिए एंट्रेंस टेस्ट 13 जून को होगा.

पाटलिपुत्र यूनिवर्सिटी : नये सत्र 2023-24 में एडमिशन के लिए नयी तिथि जल्द जारी कर देगी. नये सत्र में एडमिशन के लिए आवेदन प्रक्रिया 15 मई से शुरू हो जायेगी. अगले सप्ताह बैठक में एडमिशन कैलेंडर पर मुहर लगेगी. जुलाई तक एडमिशन प्रक्रिया समाप्त करने का लक्ष्य रखा गया है. एक अगस्त से नया सत्र शुरू हो जायेगी.

प्रभात खबर
जबसे खबरें

Sun, 26 March 2023

<https://epaper.prabhatkhabar.com>



दैनिक भास्कर


स्नातक सेकेंड सेमेस्टर का मिड टर्म 5 अप्रैल से

पटना| पटना कॉलेज में च्वॉइस बेस्ड क्रेडिट सिस्टम के तहत सत्र 2022-25 स्नातक(बीए, बीएससी, बीकॉम) रेगुलर व सेल्फ फाइनांसिंग कोर्स के सेकेंड सेमेस्टर की मिड टर्म परीक्षा 5 अप्रैल से 8 अप्रैल के बीच होगी।



Estd. 1917

पटना विश्वविद्यालय Patna University



Patna University In News (26.03.2023)

दैनिक भास्कर

पीयू दीक्षांत समारोह 28 को, दो हजार छात्र लेंगे डिग्री

पटना | पटना विश्वविद्यालय का दीक्षांत समारोह 28 अप्रैल को होगा। सत्र 2019-21 व सत्र 2020-22 के लिए करीब दो हजार आवेदन आए हैं। ये दो हजार छात्र ऑनस्पॉट डिग्री लेंगे। पटना वीमेंस कॉलेज के नये सभागार में कार्यक्रम का आयोजन किया जाएगा। इस मौके पर सत्र 2019-21 के 41 और व सत्र 2020-22 के 38 छात्र-छात्राओं को गोल्ड मेडल प्रदान किया जायेगा। यानी कुल 80 छात्र-छात्राओं को उस दिन गोल्ड मेडल मिलेगा उसमें 49 छात्राएं हैं।

हि हिन्दुस्तान


पीयू: दीक्षांत समारोह में कुलाधिपति टॉपरों को करेंगे सम्मानित

पटना। पटना विश्वविद्यालय का दीक्षांत समारोह 28 मार्च को होना है। इसकी तैयारी अंतिम दौर में है। समारोह पहली बार पटना वीमेंस कॉलेज में आयोजित किया जाएगा। दीक्षांत समारोह में दो सत्रों के छात्र-छात्राओं को एक साथ डिग्री दी जाएगी। इस बार सत्र 2019-21 के 41 टॉपर और सत्र 2020-22 के 38 टॉपरों को सम्मानित किया जाएगा। टॉपरों को कुलाधिपति राजेन्द्र विश्वनाथ अलैंकर सम्मानित करेंगे। टॉपरों में लड़कों से ज्यादा लड़कियां शामिल हैं। दीक्षांत समारोह में एक जनवरी 2022 से 31 जनवरी 2023 तक उपरोक्त परीक्षाओं में सफल छात्र-छात्राओं को डिग्री दी जाएगी। छात्रों को सोमवार को गाउन बांटा जाएगा। अतिथियों का स्वागत कुलपति प्रो. गिरीश कुमार चौधरी करेंगे। समारोह में शिक्षा मंत्री प्रो. चन्द्रशेखर भी मौजूद रहेंगे।



Estd. 1917

पटना विश्वविद्यालय Patna University



Patna University In News (26.03.2023)

हि हिन्दुस्तान

अंतरराष्ट्रीय सम्मेलन का हुआ समापन

पटना। वीमेंस कॉलेज के विज्ञान संकाय की ओर से 'बहुविषयक अनुसंधान में बढ़ते रुझान' पर 24 से आयोजित दो दिवसीय अंतरराष्ट्रीय सम्मेलन का शनिवार को समापन हुआ। सम्मेलन के दूसरे दिन 'कम्प्यूटेशनल गणित में एप्लीकेशन का चयन' समेत अन्य कई विषयों पर देश-विदेश के विभिन्न शोधार्थियों ने शोध-पत्र की प्रस्तुति दी। पूरे सत्र में शिक्षा मंत्रालय के उपसचिव राहुल पचौरी व निदेशक डॉ. रजनीश कुमार मुख्य अतिथि के रूप में मौजूद रहे। समापन सत्र का संवादन विज्ञान की डॉन अपराजिता कृष्णा द्वारा किया गया।